

1 Timoti

¹ Pọl, onyeozị Kraịst Jisọs site n'iwu Chineke Onye nzọpụta anyị, na nke Kraịst Jisọs, onye bụ olileanya anyị,

² Na-edegara gị bụ Timoti ezi nwa m n'ime okwukwe akwụkwọ a.

Ka amara, na ebere na udo nke sitere na Chineke bụ Nna, na Kraịst Jisọs Onyenwe anyị dịrị gị.

Idọ aka na ntị banyere ndị ozizi ụgha

³ Dị ka m gbara gị ume, mgbe m na-aga Masidonia, nọgide n'Efesọs ka i nwee ike nye mmadụ ụfọdụ iwu ka ha ghara ịga n'ihu n'izi ụkpurụ dị iche. ⁴ Mee ka ha kwusị ịkọ ogologo akụkọ, na inyocha ihe gbasara usoro ọmụmụ dị iche iche nke na-adighị agwụ agwụ. N'ihị na ihe ndị a na-eweta ajujụ na irụ ụka na-abaghị uru, kama inyere ndị mmadụ aka inabata ụzọ ahụ Chineke kwadoro site n'okwukwe. ⁵ Ihe anyị bu n'obi nye iwu a, bụ ka a kwalite ihunanya nke sitere n'obi ọcha na ezi akonuche, na okwukwe nke aghughọ na-adighị. ⁶ Ụfọdụ e sikwala n'ihe ndị a dapụ, jehie ụzọ, site n'oke irụ ụka na-abaghị uru. ⁷ Ha chọrọ ịbụ ndị ozizi iwu ma ha amaghị ihe ha na-ekwu maọbụ ihe ha na-akwadosi ike.

⁸ Ma anyị maara na iwu dị mma, ma ọ bụrụ na onye ọbụla ewere ya mee ihe a chọrọ ka e jiri ya mee. ⁹ Ma emeghị iwu n'ihị ndị ezi omume. Kama, e mere iwu n'ihị ndị ahụ na-emebi iwu na ndị na-enupu isi, ndị kpọrọ Chineke asị na ndị mmehie, ndị rụrụ arụ, ndị na-egbu nna ha na nne ha, na ndị na-egbu mmadụ ibe ha, ¹⁰ na ndị na-akwa iko na ndị ikom na-emeru onwe ha n'ahụ ndị ikom ibe ha, ndị na-azụ ahịa ndị ohu, na ndị ụgha niile, na ndị na-agba ama ụgha, tinyere ihe ndị ahụ niile megidere ezi ozizi ahụ, ¹¹ nke dabara n'oziooma ahụ dị ebube, nke Chineke dị ngọzi, nke o nyefere m n'aka na ntụkwasi obi ichebe.

Amara Onyenwe anyị nye Pọl

¹² Ana m ekele Kraịst Jisọs Onyenwe anyị ekele, onye na-enye m ike, n'ihị na ọ gụrụ m dị ka onye e kwesiri itụkwasi obi mgbe ọ hopụtara m ijere ya ozi. ¹³ Ọ bụ ezie na n'oge gara aga, abụ m onye na-ekwujọ Chineke na onye na-akpagbu ndị ya, bụrụkwa onye na-emegide emegide. Ma Chineke meere m ebere n'ihị na m mere ihe ndị ahụ n'ọnọdụ amaghị ihe, na enweghị okwukwe. ¹⁴ Ma Onyenwe anyị wụkwasiri m amara ya, nke babigara ụba oke, ya na okwukwe na ihunanya n'ime Kraịst Jisọs.

¹⁵ Okwu a kwesiri ntụkwasi obi, kwesikwa ka anabata ya nke ọma: Kraịst Jisọs bịa na n'ụwa izoputa ndị mmehie, nke mụ onwe m bụ onyeisi ha. ¹⁶ Ọ bụ n'ihị nke a ka e ji gosi m ebere, ka Kraịst Jisọs site n'ime m, bụ onye kachasi dị njoy, gosi enweghị ọgwụgwụ nke ntachiobi ya, ka m

buru ihe nlere anya nye ndi ahụ niile ga-ekwere na ya, ma nata ndu ebighi ebi. ¹⁷ Ugbu a, ka enye Eze ahụ na-adi ruo mgbe niile, Onye na-adighi anwu anwu, Onye a na-adighi ahụ anya, Onye naani ya bu Chineke, nsopuru na otuto ruo mgbe niile ebighi ebi. Amen.

Imesi iwu e nyere Timoti ike

¹⁸ Ugbu a, Timoti nwa m, ana m enye gi ndumodu a di ka amuma ahụ e buru banyere gi n'oge gara aga si di. Ka i site n'igbaso ya nwe ike ilu ezi ogu ahụ. ¹⁹ Jidesie okwukwe i nwere ike, ya na ezi akonuche. N'ih i na ufodu ajula ezi akonuche ma si otu a dapu n'okwukwe. ²⁰ Haimeniōs na Alegzanda so na ndi a. Ewerela m ha nyefee Ekwensu n'aka, ka o taa ha ahuhu tutu ruo mgbe ha mutara na ha ekwesighi ikwu okwu nkwulu megide Chineke.

2

Iwu banyere Ofufe na Ekpere

¹ Na mbu, ana m ario ka e kpee ekpere, kwuchite onu ndi ozo n'ekpere, ma nye ekele n'isi mmadu niile, ² kpee ekpere maka ndi eze niile, na ndi niile no n'onodu ochichi, ka anyi nwee ike bie ndu udo na nke nsogbu na-adighi, n'ime isopuru Chineke di ka o chorō. ³ Nke a bukwa ihe di mma na ihe na-atō Chineke Onye nzoputa anyi ezi utō. ⁴ Onye chorō ka a zoputa mmadu niile, ka ha niile bjaruo na mmazu nke eziokwu. ⁵ N'ih i na o bu naani otu Chineke di. O bukwa naani otu onye ogbugbo di n'etiti Chineke na mmadu. Kraist Jisos, onye ya onwe ya bu

mmadu. ⁶ Onye weere onwe ya ka ọ buru ihe mgba n'ihu mmadu niile, nke bu igba ama a na-enye n'oge ya. ⁷ N'ihu nke a, a hoptara m ka m buru onu na-ekwuru oha nakwa onyeozi, na onye nkuzi nye ndi mba ozu banyere ezi okwukwe ahu. Eziokwu ka m na-ekwu, anaghi m agha ugha.

⁸ N'ihu nke a, achoro m ka ndi ikom, n'ebe niile na-achili aka di nsu elu n'ekpere, na-ebughi iwe n'obi, na-arukwaghi uka. ⁹ Achokwara m ka ndi inyom kwadoo onwe ha n'uzu kwesiri ekwesi, ka ha jiri nsopuru na uche zuruoke choo onwe ha mma. O bughi isi a kpara akpa, ma o bukwanu ngwa mma nke olaedo maobu pieal, maobu uwe di oke onuahia ha na-eyi. ¹⁰ Kama site n'ezu oru oma ha nke kwesiri ndi inyom na-ekwuputa na ha na-ekpere Chineke.

¹¹ Nwanyi kwesikwara iji obi di umeala na obi di nwayoo gee nti mutakwa ihe mgbe a na-ezi ihe. ¹² Ekwenyeghi m ka nwanyi zie ihe, maobu ka o buru onyeisi n'ebe ndi nwoke no. Ha kwesiri ino nwayoo mgbe obula unu zuro. ¹³ O bu n'ihu na e buru uzu kee Adam tupu e kee iiv. ¹⁴ O bukwaghi Adam ka a ghogburu, kama o bu nwanyi ka a ghogburu mee ka o buru onye mmebi iwu. ¹⁵ Ma a ga-azoputa ha site n'omumu nwa ma o buru na ha anogide na-ebi ndu okwukwe na ihunanya, na idi nsu, na nke uche zuruoke.

3

Ndi ndu choochi

1 Nke a bụ okwu kwesiri ntụkwasi obi ma bụrụkwa eziokwu, bụ nke na-asị, ọ bụrụ na onye ọbụla na-achọ onọdu ibụ ụkọchukwu, ọ na-achọ ezi ọrụ kacha mma. ² Ya mere onye ụkọchukwu* kwesiri ibụ onye a na-adighi ata ụta, onye luru otu nwunye, onye obi umeala, onye na-achikota onwe ya nke oma, onye nwere nsopuru, onye na-anabata ndi obia n'ulo ya, nakwa onye nwere ike ikuzi ihe. ³ O gaghị abụ onye na-anubiga mmanya oke, ọ gaghị abụ onye na-alukari ọgụ, kama ọ ga-abụ onye di nwayoo, onye na-ahughi okwu na uka n'anya, na onye na-adighi ahụ ego n'anya. ⁴ O ga-abụ onye na-achizi ezinaulo ya nke oma, bụrụkwa onye na-achikwa umu ya inwe nsopuru n'uzo obula. ⁵ (N'ihia na ọ bụrụ na mmadu enweghi ike chikotazie ezinaulo ya, ọ gagesi anaa chizie choochi Chineke?) ⁶ O gaghị abụ onye cheghariri ohuru, ma ọ bughị ya, ọ ga-afuli onwe ya elu n'inya isi, ma si otu a daba n'omuma ikpe di ka ekwensu. ⁷ O ga-abukwa onye nwere ezi ama n'ebe ndi no n'ezinno, ka ọ ghara idaba n'onodu ihere nakwa n'onya ekwensu.

Ndi na-eje ozi

⁸ Otu ahụ kwa, ndi a hoputara ijere choochi ozi aghaghị ibụ ndi kwesiri nsopuru, ndi na-enweghi ire abuo,† ndi kwesiri ntụkwasi obi. Ha agaghị abụ ndi na-anubiga mmanya oke na ndi akpiri ego na-agbaso uru n'ezighi ezi. ⁹ Ha ga-abụ ndi ji akonuche di ocha na-ejidesi eziokwu nke okwukwe anyi ike. ¹⁰ Tupu a hoputa ha iru

* **3:2** 3:2 Maobu, Onye nlekota † **3:8** 3:8 Ndi na-adighi agha ugha maobu ekwu okwu aghughu.

orụ a, a ga-ebu ụzọ nwalee ha. Ọ bụrụ na ha enweghị ebubo ọbụla megide ha, mgbe ahụ, a ga-eme ha ndị na-eje ozi na chọọchị.

¹¹ Otu aka ahụ kwa, ndị nwanyị kwesikwara ibụ ndị nwere nsọpụrụ n'ụzọ ọbụla, ndị na-adighị ebu iro n'obi, ndị na-adighị agba asiri, kama ndị nwere obi umeala, na ndị kwesiri ntụkwasi obi n'ihe niile.

¹² Ndi niile a ga-ahoputa ije ozi na chọọchị aghaghị ibụ ndị nwere naanị otu nwunye, ndị na-achizi umu ha na ezinaulo nke aka ha nke oma. ¹³ N'ihị na ndị ahụ ruru orụ ije ozi ha nke oma nwere ugwo orụ. Ugwo orụ ha bụkwa nsopuru ahụ ndị ozo ga-asopuru ha, na nkwa okwu ha nwere banyere okwukwe a n'ime Kraịst Jisọs.

Ihe omimi

¹⁴ Enwere m olileanya na m ga-abia ileta gi na mgbe na-adighi anya, ma ana m edere gi ihe ndi a. ¹⁵ Asị na m enweghị ike bịa osiiso, i ga-amata otu ndi mmadu kwesiri isi bie obi n'ezinaulo Chineke, nke bu nzuko nke Chineke di ndu, ogidi na ntola nke eziokwu ahụ. ¹⁶ Karichasia nke a, o bu ihe omimi di ukwu, bu ntola ebe ezi idi nsọ si walite:

Ọ pụtara ihe n'ụdidi mmadu,

Mmuo Nso gosiri na o bu onye ezi omume,
ndi mmuo ozi huru ya,
e kwusara ihe banyere ya nye mba niile,
uwa niile kwenyeere na ya,
a nabatakwarara ya n'ebube nke eluigwe.

4

Ndumọdu e nyere Timoti

¹ Ma Mmuọ Nso agwagheela anyị ọnụ sị, na n'oge ikpeazụ ụfọdu mmadu n'ime choochi ga-esite n'okwukwe wezuga onwe ha, buru ndi na-agbaso mmuọ nduhie nakwa ozizi ihe banyere mmuọ ojoo. ² Ozizi di otu a na-esite n'ihu abuo nke ndi ugha, bu ndi eji igwe oku da nwuo akonuche ha. ³ Ndi di otu a na-egbochi ilu di na nwunye na iri ihe oriri ufodu. Ma o bu Chineke kere ihe oriri ndi a ka ndi kwere ekwe, ndi maara eziokwu ahụ jiri ekpere na ekele nara ha. ⁴ Ihe niile Chineke kere di mma, o dikwaghi ihe obula a ga-aju ma o buru na e jiri ekele nara ya, ⁵ n'ihi na-esitere n'okwu Chineke na ekpere doo ya nso.

⁶ O buru na i mee ka umunna mara ihe ndi a, i ga-abu ezi onyeozu Kraist Jisos, onye a zulitere nke oma site n'ezikwu nke okwukwe, na ezi ozizi nke i gbasoro. ⁷ Atufula oge gi n'iru uka ruru aru banyere akuko ifo nzuzu, na akuko na-abaghi uru nke ndi agadi nwanyi na-ako. Kama zuo onwe gi ka i buru onye nke na-asopuru Chineke. ⁸ Igwuri egwu nke anu ahụ di mma kama ibu onye nke Chineke bara uru kari a n'uzo obula, n'ihi na nkwa di n'ime ya bu banyere ndu di ugbu a na ndu di n'ihu. ⁹ Okwu a kwesiri ntukwasị obi, kwesikwa ka a nara ya nke oma. ¹⁰ Anyi na-adogbu onwe anyi n'oru na-ahujukwa anya maka na anyi tukwasiri olileanya anyi na Chineke di ndu, onye bu Onye nzoputa mmadu niile, karichasịa, nke ndi niile kwere ekwe.

Ndumodu

¹¹ Ndi a bu ihe ndi i ga-akuzi, kwudosie ike na-akuzi ha. ¹² Ekwela ka onye obula lelia gi anya n'ih i na ibu okorobia. Kama mee ka i buru ihe imaatu na ihe ilere anya oma nye ndi kwere ekwe, n'okwu, n'ibi obi, n'ihunanya, n'okwukwe nakwa n'idi ocha n'uche. ¹³ Tutu ruo mgbe m ga-abia n'ebe ahụ, na-aguputa ma na-akowakwara ndi choochi ihe e dere n'ime akwukwo nso. Na-ekwusakwa okwu Chineke. ¹⁴ Elelila onyinye ime mmuo nke i nwere anya, bu nke e nyere gi site n'ibu amuma putara ihe mgbe ndi okenye bikwasiri gi aka n'isi.

¹⁵ Jiri onyinye ndi a niile ruo oru, nogidesie ike n'oru gi, ka onye obula mata, hukwa na i na-eme nke oma. ¹⁶ Na-elezi anya na ndu gi, na ozizi gi. Nogidesie ike n'ihe ndi a n'ih i na site na ha, i ga-azoputa onwe gi, zoputakwa ndi na-ege gi nti.

5

Ndi nwanyi di ha nwuru, ndi okenye na ndi ohu

¹ Abarala okenye mba n'olu di ike, kama jiri ariri na nsopuru gwa ya okwu di ka o bu nna gi. Na-agwa umu okorobia okwu di ka i ga-esi gwa umunne gi i huru n'anya okwu. ² Na-emeso ndi inyom ndi bu okenye omume di ka ndi nne, ma na-emesokwa umu agboghohomume di ka i ga-esi mesoo umunne gi nwanyi omume. Na-ehekwa uche n'idi ocha n'ebe o zuruoke.

³ Sopuru nu umu nwanyi di ha nwuru, ndi nabi ndu di ka ndi di ha nwuru anwu n'ezikwu.

⁴ Kama o buru na nwanyi obula di ya nwuru

nwere ụmụ, maọbu ụmụ ụmụ, ndị a bu ndị kwesiri ibu mkpa ha. N'ihia na anyị kwesiri isite n'ulo anyị gosi obioma anyị inyere ndi muru anyi aka. N'ihia na omume di otu a na-atọ Chineke uto. ⁵ Nwanyi di ya nwuru n'ezie, nke na-enweghi onye na-elekota ya anya, atukwasila obi ya na olileanya na Chineke. O na-anogidekwa n'ekpere na aririọ ehie na abali. ⁶ Ma nwanyi di ya nwuru nke weere onwe ya nyefee n'aka igbaso ihe na-eme ya obi uto burii onye nwuru anwu, o bu ezie na o ka di ndu. ⁷ Nye ha ihe ndi a dika iwu, ka ha ghara i bu ndi a na-ata uta. ⁸ Onye obula na-adighi egboro ndi ikwu ya, karichasia ndi ezinaulo nke aka ya ihe na-akpa ha mkpa, ajula okwukwe ahụ ma jokariakwa onye na-ekweghi ekwe na njo.

⁹ Nwanyi obula di ya nwuru ga-aba n'otu ndi di ha nwuru ga-abu onye gbara iri afọ isii maobu kari. O ga-abukwa onye luru naani otu di. ¹⁰ O ga-abu onye mmadu niile na-agbara ezi ama, n'ihia ezi oru o ruru. O ga-abu onye zulitere umu ya n'uzo ziri ezi, onye na-elezi ndi obia anya, onye na-enyere ndi oria na ndi meruru ahụ aka, onye na-asa ukwu ndi nsọ na onye jikeere mgbe niile ime ihe oma.

¹¹ Ma o kwesighi ka e debanye aha umu agboghọ di ha nwuru n'otu umu nwanyi di ha nwuru anwu. N'ihia na mgbe ochicho anu ahu jidesiri ha ike, ha ga-enupuru Kraist isi, chowa ilu di ozo. ¹² Udi omume a ga-ewetara ha ikpe omuma, n'ihia na ha emezughu nkwa ha kwere na mbu. ¹³ Wezugakwari nke a, na ha amuta omume idi umengwu, n'aga n'ulo di iche iche.

Ọ bughị naanị na ha bụ ndị na-adighị arụ ọrụ, kama ha na-etinye anya n'ihe na-agbasaghị ha, na-akpa asiri, na-ekwu okwu nzuzu, na-ekwu ihe ha ekwesighị ikwu. ¹⁴ N'ihị nke a, ana m adụ ndị ụmụ agboghọ ndị a di ha nwurụ ọdụ ka ha luru di ọzọ, mụọkwa ụmụ, ma na-elekọtazikwa ezinaulọ ha anya nke ọma. Ọ buru na ha mee nke a, ọ dighị onye iro ọbụla ga-ekwu okwu ojọọ megide anyị. ¹⁵ Ụfọdụ ndị mmadụ adahielarị ụzọ, soro ekwensu.

¹⁶ Ya mere, nwanyị ọbụla kwere ekwe, nke nwere n'ezinaulọ ya ndị inyom di ha nwurụ anwu, ya jisie ike gboro ha mkpa. Ọ dighị mma ibogbu chọchị n'ibu, ka o nwee ike iletazu ndị nọ n'ọndụ ụmụ nwanyị di ha nwurụ n'ezie.

¹⁷ Nye ndị okenye, ndị na-achị nke ọma nsopuru kwesiri ekwesi na ugwo ọrụ okpukpu abuo, okachasi ndị na-adogbu onwe ha n'oru izi ozioma na n'ikuzi ihe. ¹⁸ N'ihị na akwukwo nsọ kwuru, "Ekechila onu ehi mgbe ọ na-azocha mkpuru oka,"* hapu ya ka ọ na-eri nri mgbe ọ na-arụ ọrụ, ozokwa, "Onye na-arụ ọrụ kwesiri inata ugwo ọrụ ya."† ¹⁹ Egela ntị n'ebubo ojọọ ọbụla a na-ebo onye okenye kariakwa maobu na ndị akaebe abuo maobu ato gbara ama megide ya. ²⁰ Ma ndị okenye ahụ nogidere na-eme mmehie, kpoputa ha baara ha mba n'ihu mmadụ niile, ka ndị ọzọ tụọ egwu gharakwa iso omume ha. ²¹ Ana m adọ unu aka na ntị n'ihu Chineke na n'ihu Onyenwe anyị Jisọs Kraịst na n'ihu ndị mmuo ozi a hoputara, ka unu debe

* 5:18 5:18 Dit 25:4 † 5:18 5:18 Luk 10:7

ụkpuru ndi a niile, nye onye obula ntaramahuhu nke ruru ya, elekwala onye obula anya n'ihu.

²² Ebikwasikwala onye obula aka n'isi osiso ime ya okenye maobu onye na-eje ozi. Ekwela ka i keta oke na mmehie ndi ozo. Debe onwe gi ocha.

²³ Anukwala naani mmiri ozo, na-anu ntakiri mmanya maka afu gi na nri nri nke na-aria gi otutu mgbe.

²⁴ Mmehie ufodu mmadu na-aputa ihe ma nabukwa ha uzou ruo oche ikpe, ma ndi ozo ka a na-ahuta mmehie ha n'oge ikpeazu. ²⁵ Otu a kwa, oru oma na-aputa ihe, ma o buladi ndi na-putaghị ihe, apughị izo ha ezo.

6

¹ Ndi niile bu ohu ga-ahu ndi nwe ha di ka ndi ekwesiri inye ugwu na nsopuru, ka a ghara ikwujọ aha Chineke na ozizi anyi. ² Ndi nke nwere ndi kwere ekwe dika ndi nwe ha ekwesighi ileli ha anya n'ihu na ha bu umunna ha. Kama, ha kwesiri ijere ndi nwe ha ozi nke oma karia, n'ihu na ndi na-erite uru n'oru ha bu ndi kwere ekwe burukwa ndi anyi huru n'anya.

Ndi ozizi ugha na ihu ego n'anya

Ihe ndi a ka i ga-akuziri ha, dukwaa ha odu banyere ime nke a. ³ Onye obula na-ezi ihe ozo nke na-adabaghị n'okwu ezi ntala na-enye ndu nke Onyenwe anyi Jisus Kraist, ya na ozizi nke ibi ndu kwesiri onye nke Chineke, ⁴ bu onye nganga na-afuli elu, ma burukwa onye

na-amaghị ihe. Ọchịchọ obi ya bụ nke na-ezighị ezi ma jupụtakwa n'iru ụka na ekworo nke na-eweta ikpọ asị na esemokwu, na nkwulu nakwa ajọ echiche, ⁵ na isi iru ụka niile nke na-esite n'aka umu mmadu ndi echiche ha na-enweghikwa eziokwu. Ha na-eche na ife Chineke bu uzọ e si aba ogaranya.

⁶ Ma ikpere Chineke bara uru nke ukwu nye onye nwere afo ojuju n'ihe obula o nwere. ⁷ N'ihi na o nweghi ihe anyi ji n'aka mgbe anyi biara n'uwa, otu a kwa, o nweghi ihe anyi gawerekwa mgbe anyi ga-esi n'uwa puo. ⁸ Ya mere, o buru na anyi enwe ihe oriri na uwe anyi ji ekpuchi oto anyi, afo kwesiri iju anyi n'ihe anyi nwere. ⁹ Ma ndi na-achọ iba ogaranya na-adaba n'onwunwa na n'ime onya na otutu ihe nzuzu na ochicho ojoo niile di iche iche nke na-enubanye ha n'ila n'iyi na mbibi. ¹⁰ N'ihi na ihu ego n'anya bu mgborogwu* nke ime ihe ojoo niile di iche iche. Ufodu ndi huru ego n'anya, ndi na-achosi ya ike, adapula n'okwukwe ha, si otu a tinye onwe ha n'otutu onodu na-ewetara ha obi ojoo na iru uju.

Ndumodu mmechi Pol duru Timoti

¹¹ Ma gi bu onye nke Chineke, gbaara ihe ndi a niile oso. Ma chuso ezi omume na iyi Chineke, na okwukwe, na ihunanya, na ntachiobi, na idi nwayo. ¹² Na-agbasi mgba oma nke okwukwe gi ike, jidesiekwa ndu ebighi ebi ahụ aka ike bu nke a kporo gi oku maka ya mgbe i mere ezi nkwuputa gi n'ihu otutu ndi akaebe. ¹³ N'ihu

* **6:10** 6:10 Ya bu nzo ukwu mbu

Chineke, onye na-enye ihe niile ndu, na n'ihu Kraist Jisosh onye gbara ama nkwuputa oma n'ihu Pontios Paillet. Ana m enye gi iwu ¹⁴ ka i debezuo ihe niile e nyere n'iwu na-enweghi ntupọ obula maobu ita uta ruo mgbe Onyenwe anyi Jisosh Kraist ga-aputa ihe. ¹⁵ Nke a ga-emezu mgbe oge zuru site n'ike ya, Chineke, onye di ngozi na onye naani ya na-achi, Eze kachasi eze niile, na Onyenwenu kachasi ndi nwenu niile. ¹⁶ Onye naani ya na-adighi anwu anwu. Onye na-ebikwa n'ime ihè nke mmadu obula na-apughị ibiaru nso. Onye mmadu obula na-ahubeghi anya mgbe obula, onye a na-apughikwa ihu anya. O bu ya ka nsopuru na ike diri ruo mgbe ebighi ebi. Amen.

Ndi ogaranya

¹⁷ Nye ndi bu ogaranya n'oge ugbo a iwu ka ha ghara inya isi, maobu tukwasi obi ha n'akunuba, nke a na-ejighi aka. Kama ka ntukwasi obi ha diri na Chineke onye na-enyezu anyi ihe niile site n'aku ya n'ihì ime anyi obi utọ. ¹⁸ Gwa ha ka ha na-eme ezi ihe, ka ha buru ogaranya n'oru oma niile, ka ha nwee obioma na inyere ndi ozọ aka, dikwa njikere ikenye ndi ozọ ihe site n'ihè ha nwere. ¹⁹ N'uzo di otu a, ha na-akpadoro onwe ha aku nke ga-aburu ha ntọala siri ike n'ogbo di n'ihu, nke a ga-eme ka ha rite ndu ahụ nke bu ezigbo ndu n'uru.

²⁰ Timoti chebekwa ihe ndi ahụ e nyefere gi n'aka, wezuga onwe gi site n'okwu nzuzu nke ruru aru, na iru uka nzuzu nke ha na-akpo ihe

omuma, ²¹ bu nke ufoḍu kwuputara, ma na ime nke a, ha esitela n'uzo okwukwe kpafuo.

Ka amara dinyere gi. Amen.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at www.biblica.com and open.bible.”

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

“Biblica” ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78